



SECURITIES & EXCHANGE COMMISSION OF PAKISTAN

Press Release

For immediate Release

November 12, 2016

کمپنیز آرڈیننس ۲۰۱۶ کے نفاذ پر چیئرمین ایس ای سی پی ظفر حجازی کا حکومت پاکستان کا شکریہ

اسلام آباد (۱۲ نومبر): صدر پاکستان کی جانب سے منظوری ملنے کے بعد کمپنیز آرڈیننس ۲۰۱۶ نافذ ہو گیا ہے۔ اس طرح پاکستان میں کارپوریٹ سیکٹر کو ایک جدید اور بین الاقوامی معیار کارگیولیٹری فریم ورک فراہم کر دیا گیا ہے جو کہ ایک تاریخی اقدام ہے۔ نیا کمپنیز آرڈیننس کارور باری سرگرمیاں شروع کرنے کے عمل کو آسان بناتا ہے۔ اس کے علاوہ ایس ای سی پی کو اختیار دیتا ہے کہ وہ پاکستان میں کام کرنے والی کسی بھی غیر کو اس کی شیئرز ہولڈنگ کی تفصیلات فراہم کرنے کا مطالبہ کر سکتا ہے۔

یہ نیا آرڈیننس ان تمام افراد کو جو کہ کسی مقامی کمپنی میں دس فیصد شیئرز کے شراکت دار ہوں، کو پابند کرتا ہے کہ وہ ان کی کسی بیرونی کمپنی میں کی گئی سرمایہ کاری کے بارے میں معلومات فراہم کریں جو کہ کمیشن کے کمپنیز گلوبل رجسٹر آف بنی فیشل آنر شپ میں محفوظ کی جائیں گی۔ ایس ای سی پی کے چیئرمین ظفر حجازی نے حکومت پاکستان کا شکریہ ادا کیا ہے کہ انہوں نے ایس ای سی پی کے تیار کردہ قانونی مسودے کو بروقت اور تیز طریقے سے حتمی شکل دی۔

چیئرمین ایس ای سی پی نے وفاقی وزیر خزانہ جناب اسحاق ڈار کا بھی شکریہ ادا کیا جنہوں نے اس قانون کو عملی جامہ پہنانے میں گہری دل چسپی لی۔ انہوں نے اس سلسلے میں منعقد کئے جانے والے سمیناروں کی نہ صرف صدارت کی بلکہ انہوں نے ایس ای سی پی کے ذمہ داران کے ساتھ تین تفصیلی ملاقاتیں بھی کیں۔ یہ ملاقاتیں پورا پورا دن جاری رہیں۔ انہوں نے کہا کہ اس قانون کو حتمی شکل دینے میں وزیر خزانہ کی بیش بہا تجاویز اور رہنمائی پر ان کے انتہائی ممنون ہیں۔